

**KAKAMPINK**

*Giya sa  
Pakikipagkapwa*



“

*An budget ta, tiwala;  
An makinarya ta,  
tawong naghihiras.*

— Leni Robredo

”

**In short, mga kahimanwa:**

*Kampanya ta ini.*

Linalaúman na kita man magigin mga panalmingan kan values, direksyon, saka kultura kan kampanya ni **Leni Robredo**: Bukas, dai nambabalubagi, matinabang, may inisyatiba, *mapinadangat*.

Kaipuhan **bilugon an kulturang** ini, tanganing pag kaulayon ta an iba, gets tulos ninda an sabi ni Ma'am Leni:

*"Bako sindang kalaban; sinda an ipinapakipaglaban.."*

**Sa siring na paagi  
makaka-convert kita,  
madakol kita,  
manggagana kita.**

**May nagkapirang *tips*  
kami para saindo.**

Kumusta?  
Ako si...


# Magpamidbid na tultol.

Pag nagpuon ka sa “Siisay an iboboto mo sa eleksyon,” tibaad sarhan ka tulos nin pintuan. Hanapon an points of commonality. “Ako si x, nagdakula ako sa y, amigo/amiga ta pareho si z.” Signal ini: Magkasurugpunan an satong mga kalag.

Uy! Bistado  
mo palan si...

*Smile. Mas  
gwapo/magayon  
ka pag nakangirit.*

Likayan na magin agresibo. Magin magalang. Bakong debate an mapagana sato kundi totoong pakikipagkapwa.





# *Likay kita sa hambog.*

Bako ining manungod sa kun siisay an mas edukado, mas patriotic, etc. Dai mang-insulto. Pag tinutumakan ta an iba, nalilingawan kan gabos na sasaro man sana an pangaturugan ta para sa banwaan.



# *Mangumusta.*

Tibaad may pig unfriend kang barkada dati, o kataid na harong na may kadipisilan palan na inaagihan. Pag nahiling ninda na may pink ribbon ka sa bintana, saka kinumusta mo sinda na nakangirit, maisihan ninda an mensahe: An pwersang pink, mapinadangat.







# *Magdangog nanggad.*

Bako sana ini manungod sa boto. Dapit man ini sa pagbilog nin nasyon kun sain naghahanap kita nin paagi na mapagian an bitbit kan satong kapwa, ta kita nagpipinadarangatan. An nagpapadangat, nagdadangog sa istorya kan padangat.

# Magtabang sagkod makakaya.

An “depoliticized voter” dai nagboboto dahil sa pulitika; nagboboto sya sa serbisyo. Kun sa kampanya pa saná, matinabang na kita, imagine kun guràno kararom an serbisyong makukua sa administrasyon ni Robredo!



# *Magin makatutuuhan.*

Makatutuuhan, dai nagpuputik;  
sinsero na kun ano an nasa puso, iyan  
man an tinataram. Pag nagtadom sa  
kaulay ta an rarom kan pagpadangat  
ta sainda, kapinunan na yan kan  
pagbabago sa buót ninda.






# *Magtiwala (within reason).*

Bako ining sarong cloak-and-dagger operation na kaipuhan itago. Bako naman sikreto na nakasentro sa pagtabang, pakikipagkapwa, saka pagpadangat an kampanya ta. Pasiring kita sa pagigin bukas, mga tugang. Malay mo, si huna mong espiya, nag-aabang sana palan nin madangog saiya.

# Mag organisar!

Hanapon an kakampink sa barangay nindo.  
Plantito o plantita ka? Dog lover ka?  
Hanapon an Dog lovers for Leni, mag sali sa  
Dog Lovers Pilipinas, asin duman ihiras an  
mensahe ta nin pagpadangat.





# *Be proud.*

Nakakaulakit an kusog nin buót;  
nakakaulakit an paninindugan. I-post sa  
social media an gabos mong ginigibo;  
gamiton an mga hashtag. Hahanapon ini kan  
campaign HQ saka urog pang papalakupon.

Girumdumon an sabi ni Ma'am Leni:

*"Pasil makidebate;  
mas radikal an magpadangat."*

**Pagpadangat an mapagana sato  
sa laban na ini.**

**Naglalaóm sya saimo.  
Spread your wings and fly, tugang.  
Kaibahan mo kami.**